

महत्वपूर्ण एवं खास

सभी मतदाताओं को है वोटिंग करने की उत्सुकता

सारंगढ़ बिलाइंगड़ा जिले के बिलाइंगड़ा विकासखंड के ग्राम पंचायत करियाटार के चौक चौराहों, गली मोहल्लों में मतदाता जागरूकता अभियान के तहत निर्वाचन कर्मियों के द्वारा ईवीएम और वीवीपैट का प्रदर्शन किया गया। ग्रामीणों ने कौतूहल, उत्साह और खुशी से मतदान करके परीक्षण किया। इसी प्रकार बिलाइंगड़ा एसडीएम डॉ. स्निग्धा तिवारी और तहसीलदारों ने वोटिंग करके मतदान का परीक्षण किया। उल्लेखनीय है कि आगामी विधानसभा चुनाव के पूर्व राज्य भर में मतदाता जागरूकता अभियान चलाया जा रहा है।

मतदान केंद्र वाले सभी पंचायतों में

2 को होगी विशेष ग्रामसभा

सारंगढ़ बिलाइंगड़ा भारत निर्वाचन आयोग के निर्देशानुसार वर्तमान में फोटोयुक्त निर्वाचक नामावलियों का द्वितीय विशेष संक्षिप्त पुनरीक्षण अर्हता दिनांक 1 अक्टूबर 2023 कार्यक्रम के मद्देनजर 2 अगस्त 2023 को फोटोयुक्त निर्वाचक नामावलियों का प्रारंभिक प्रकाशन किया जाना है। इसलिए जिले के सभी ग्राम पंचायतों (जहां मतदान केंद्र हो) में मतदाता सूची का वाचना/पाठन किए जाने हेतु विशेष ग्राम सभा का आयोजन किया जाएगा। सभी ग्राम पंचायतों के लिए इस आशय के आदेश कलेक्टर एवं जिला दंडाधिकारी डॉ. फरिहा आलम सिद्दीकी ने जारी की है।

जिला एवं सत्र न्यायालय

दंतेवाड़ा में भर्ती हेतु 10 अगस्त तक आवेदन आमंत्रित

सारंगढ़ बिलाइंगड़ा जिला एवं सत्र न्यायालय दंतेवाड़ा में स्टेनोग्राफर (हिंदी), स्टेनो टाइपिस्ट, सहायक ग्रेड 3 के समकक्ष पद (सेल, प्रतिलिपिकार, लिपिक, अमीन, आदेशिका लेखक, टायपिस्ट, साक्ष्य लेखक, सहायक अभिलेखपाल, सांख्यिकी लिपिक) और आकस्मिकता निधि के कर्मचारी (स्वीपर, चौकीदार, वाटरमैन) की भर्ती हेतु कार्यालय जिला एवं सत्र न्यायालय दक्षिण बस्तर दंतेवाड़ा पिन 494449 के पते पर रजिस्टर्ड पोस्ट और स्पीड पोस्ट से अंतिम तिथि 10 अगस्त 2023 की शाम 5 बजे तक आवेदन आमंत्रित है। कार्यालय में अन्य किसी माध्यम से प्रेषित और व्यक्तिगत रूप से आवेदन पत्र स्वीकार नहीं किए जाएंगे। विज्ञापन की विस्तृत जानकारी के लिए जिला न्यायालय के वेबसाइट डिस्ट्रिक्ट्स डॉट इंफोर्मेस डॉट जीओवी डॉट इन/दंतेवाड़ा से अवलोकन किया जा सकता है।

परिवार न्यायालय दंतेवाड़ा

में भर्ती हेतु 11 अगस्त तक आवेदन आमंत्रित

सारंगढ़ बिलाइंगड़ा परिवार न्यायालय दंतेवाड़ा में स्टेनोग्राफर (हिंदी), सहायक ग्रेड 3 के समकक्ष पद (सेल, अमीन, आदेशिका लेखक, टायपिस्ट, साक्ष्य लेखक) वाहन चालक, भृत्य/फरार्श और आकस्मिकता निधि के कर्मचारी (माली, स्वीपर, चौकीदार, वाटरमैन) की भर्ती हेतु कार्यालय न्यायाधीश, परिवार न्यायालय दक्षिण बस्तर दंतेवाड़ा पिन 494449 के पते पर रजिस्टर्ड पोस्ट और स्पीड पोस्ट से अंतिम तिथि 11 अगस्त 2023 की शाम 5 बजे तक आवेदन आमंत्रित है। कार्यालय में अन्य किसी माध्यम और व्यक्तिगत रूप से आवेदन पत्र स्वीकार नहीं किए जाएंगे। विज्ञापन की विस्तृत जानकारी के लिए जिला न्यायालय के वेबसाइट डिस्ट्रिक्ट्स डॉट इंफोर्मेस डॉट जीओवी डॉट इन/दंतेवाड़ा से अवलोकन किया जा सकता है।

जिला विधिक सेवा प्राधिकरण

सूरजपुर में संविदा भर्ती हेतु 7 अगस्त तक आवेदन आमंत्रित

सारंगढ़ बिलाइंगड़ा जिला विधिक सेवा प्राधिकरण सूरजपुर में कार्यालय सहायक/क्लर्क, रिसेप्शनिस्ट सह डाटा एंट्री ऑपरेटर (टायपिस्ट) और कार्यालय भृत्य (मुंशी-अटेंडेंट) की संविदा भर्ती हेतु 7 अगस्त 2023 की शाम 5 बजे तक कार्यालय जिला विधिक सेवा प्राधिकरण सूरजपुर में रखे ड्राप बॉक्स में आवेदन जमा कर सकते हैं। अन्य किसी भी माध्यम से आवेदन पत्र स्वीकार नहीं किया जाएगा। विज्ञापन की विस्तृत जानकारी के लिए जिला न्यायालय के वेबसाइट डिस्ट्रिक्ट्स डॉट इंफोर्मेस डॉट जीओवी डॉट इन/सूरजपुर से अवलोकन किया जा सकता है।

आंगनवाड़ी भर्ती के लिए आवेदन

की अंतिम तिथि 1 अगस्त

सारंगढ़-बिलाइंगड़ा महिला एवं बाल विकास विभाग के सारंगढ़ परियोजना में विभिन्न कारणों से कार्यकर्ता, सहायिकाओं, मिनी कार्यकर्ता के पद रिक्त हुए हैं, जिनके नियुक्ति के लिए भर्ती प्रक्रिया अंतर्गत आंगनवाड़ी कार्यकर्ता सारंगढ़ के वार्ड-9/3 सहित ग्राम बोईडीह और बासीनबहरा में तथा आंगनवाड़ी सहायिका सारंगढ़ के वार्ड 3, वार्ड 9/3 सहित ग्राम टिमरलगा और नौरंगपुर में नियुक्ति किया जाना है। इस हेतु इच्छुक अभ्यर्थी 01 अगस्त 2023 तक कार्यालय में आवेदन पत्र जमा कर सकते हैं।

मतदान हमारी महत्वपूर्ण जिम्मेदारी, निभाना जरूरी-कलेक्टर

□ 'चला रईगढ़िया, वोट देवईया' सूत्र के साथ उर्दना पुलिस लाइन में लगा मतदाता जागरूकता कैंप

□ कलेक्टर सिन्हा एवं वरिष्ठ पुलिस अधीक्षक सदानंद कुमार हुए शामिल

□ ईवीएम और वीवीपैट मशीन लगाकर बताया कैसे देना है वोट

□ पुलिस परिवार जनों ने ली मतदान की शपथ

रायगढ़। कलेक्टर एवं जिला निर्वाचन अधिकारी तारन प्रकाश सिन्हा के निदेशन में जिले के विधान सभाओं में स्वीप गतिविधि के अंतर्गत विभिन्न कार्यक्रम आयोजित कर मतदाताओं को मतदान को लेकर जागरूक किया जा रहा है। जिसके तहत आज पुलिस लाइन उर्दना में मतदाता जागरूकता कैम्प का आयोजन किया गया। यहां ईवीएम मशीन



का प्रदर्शन कर वोटिंग और मतदान से जुड़ी जानकारी दी गई। आयोजित कार्यक्रम में कलेक्टर तारन प्रकाश सिन्हा ने कहा कि हमारे पास विभिन्न प्रकार की जिम्मेदारी हैं, जिसे हम बखूबी निभाते हैं। ठीक उसी प्रकार निर्वाचन में मतदान करना भी हमारी महत्वपूर्ण जिम्मेदारी है, जो हमें संविधान में दिया है। इसलिए हम सभी को अपने मताधिकार का प्रयोग करना चाहिए। उन्होंने 02 अगस्त से प्रारंभ होने वाले विशेष संक्षिप्त पुनरीक्षण अभियान के अंतर्गत नए मतदाताओं के नाम जुड़वाने, नाम सुधारवाने, स्थानांतरित कर्मचारियों के

नाम कटवाने में बूथ लेवल अधिकारी का सहयोग करने को कहा। वरिष्ठ पुलिस अधीक्षक सदानंद कुमार ने सभी से आग्रह करते हुए कहा कि वोट डालना आपका संवैधानिक अधिकार है, वोट अवश्य करें। उन्होंने सभी को संबोधित करते हुए कहा कि निर्वाचन में शत-प्रतिशत वोट करना हमारी जिम्मेदारी है। सीईओ जिला पंचायत जितेंद्र यादव ने कार्यक्रम को संबोधित करते हुए कहा कि निर्वाचन में पुलिस अधिकारी अपने ड्यूटी करते हैं, जो उनका कर्तव्य है। अतः उनका परिवार अपने मताधिकार का प्रयोग करें। यह संविधान के द्वारा दिए



गए अपने प्रतिनिधि चुनने का अधिकार है, जिसमें हमें अपनी भागीदारी बढ़ाना है। इस मौके पर अतिरिक्त पुलिस अधीक्षक संजय महादेवा, प्रशिक्षु आईपीएस उदित पुष्कर, एसडीएम रायगढ़ गगन शर्मा, सीएसपी रायगढ़ अभिनव उपाध्याय, तहसीलदार रायगढ़ लोमश मिरी सहित पुलिस विभाग के अधिकारी-कर्मचारी और पुलिस परिवार जन उपस्थित रहे। ईवीएम एवं वीवीपीएटी लगाकर दिखाया कैसे डालना है वोट- आयोजित कार्यक्रम में ईवीएम एवं वीवीपीएटी का प्रदर्शन कर कार्यप्रणाली

से मतदाताओं को अवगत कराया गया। जिसमें लोगों ने अपना वोट देकर ईवीएम एवं वीवीपीएटी के कार्यप्रणाली को बारीकी से समझा, कि ईवीएम से किस प्रकार वोट देना है, वीवीपैट मशीन से कैसे उसका मिलान करना है। मतदाताओं के सवाल-जवाब के लिए कलेक्टर सिन्हा ने लोगों में अपने निर्वाचन से संबंधित नाम जुड़वाने, कटवाने, सुधार कैसे करे जैसे विभिन्न प्रकार के प्रश्न किए। कलेक्टर सिन्हा ने मतदान केंद्र के बीएलओ से परिचय करवाते हुए कहा कि आप अपने बूथ लेवल अधिकारी के माध्यम से अपना

नाम मतदाता सूची में है या नहीं इसकी जानकारी के साथ भारत निर्वाचन आयोग के वोटर हेल्पलाइन एप के माध्यम से जानकारी प्राप्त कर सकते हैं। इस दौरान मीना आंवं ने सर्वे में बीएलओ से जानकारी लेकर दूसरों को मतदान के लिए जागरूक करने की बात कही। इसी प्रकार गायत्री साहू ने कहा कि ईवीएम मशीन और वीवीपैट कैसे काम करता है, यह प्रत्यक्ष रूप से देखने को मिला। उन्होंने कहा कि निर्वाचन के समय अपना मत जरूर डालने जायेंगे और आस-पड़ोस के लोगों को भी इसके लिए प्रेरित करेंगे।

मतदान की ली शपथ- कलेक्टर तारन प्रकाश सिन्हा ने लोगों को मतदान हेतु शपथ दिलाई। सभी ने शपथ लिया कि हम भारत के नागरिक लोकतंत्र में अपनी पूर्ण आस्था रखते हुए यह शपथ लेते हैं कि हम अपने देश की लोकतांत्रिक परंपराओं की मर्यादा को बनाए रखेंगे तथा स्वतंत्र, निष्पक्ष एवं शांतिपूर्ण निर्वाचन की गरिमा को अक्षुण्ण रखते हुए, निर्भीक होकर धर्म, वर्ण, जाति, समुदाय, भाषा अथवा अन्य किसी भी प्रलोभन से प्रभावित हुए बिना सभी निर्वाचन में अपने मताधिकार का प्रयोग करेंगे।

हैलो जिंदगी अभियान के तहत, पुलिस ने तस्करों के खिलाफ ताबड़तोड़ कार्यवाही

रायपुर (आरएनएस) रायपुर में युवाओं को नशे की लत से बचाने पुलिस महीने भर से 'हैलो जिंदगी' जन जागरूकता अभियान चला रही है। इसी कड़ी में एसएसपी प्रशांत अग्रवाल के निर्देश पर एंटी क्राइम एंड साइबर यूनिट की टीम तथा एंटी नारकोटिक्स सेल की टीम मादक पदार्थों का अवैध कारोबार करने वाले तस्करों व विक्रेताओं के खिलाफ ताबड़तोड़ कार्यवाही कर रही है। पुलिस की टीम ने चार अलग अलग थाना क्षेत्रों में कार्यवाही करते हुए पांच तस्करों के कब्जे से भारी मात्रा में शराब, नशीली टेबलेट तथा गांजा जब्त किया है। पुलिस के मुताबिक आरंग थाना क्षेत्र में 60 हजार रुपए कीमत की 480 पौवा देशी शराब जब्त करते हुए आरंग निवासी केशव दास वैष्णव को गिरफ्तार किया है। और केशव शराब महासमुंद से तस्करी कर कार से रायपुर ला रहा था। इसी तरह पुलिस ने माना थाना क्षेत्र के केंद्रीय रेलवे क्रॉसिंग



के पास संजय बंजारे तथा खोमेश सिन्हा के कब्जे से 15 हजार रुपए कीमत का डेढ़ किलो गांजा जब्त किया। पुलिस की टीम ने शराब, गांजा जब्त की कार्यवाही के साथ ही पंडरी थाना क्षेत्र के सिवनी स्थित साइंस सेंटर के पास अली हैदर के कब्जे से 16 हजार रुपए कीमत की चार सौ नग प्रतिबंधित नशीली टेबलेट जब्त की है। जबकि गोलबाजार थाना क्षेत्र के नयापारा में पुलिस ने फिरोज खान के कब्जे से छह हजार रुपए कीमत की 150 नग नशीली टेबलेट जब्त की है।

परिजनों के इंकार के बाद कोतवाली पुलिस ने विधि विधान से कराया महिला के शव का अंतिम संस्कार

रायगढ़। लोगों में एक दूसरे के प्रति सहयोग की भावना और मानवता बनी रहे इसी उद्देश्य से कोतवाली पुलिस ने आगे आकर महिला के शव का सामाजिक कार्यकर्ताओं के साथ मिलकर पूरे विधि विधान के साथ अंतिम संस्कार कराया गया है।



जानकारी के मुताबिक मृतिका रत्नाबाई धनवार (36 साल) निवासी रेगड़ा थाना चक्रधरनगर को लगभग 09 माह से ग्राम गौरबहरी तमनार का राम सिंह सितार मृतिका को पत्नी बनाकर ग्राम महलौई तमनार रखा था। बीते दिनों अज्ञात कारणों से रत्नाबाई धनवार के आग से झूलसे जाने पर राम सिंह उसे गौरबहरी में छोड़कर चला गया। रत्नाबाई को डायल 112 द्वारा ईलाज के लिये जिला चिकित्सालय में भर्ती कराया

गया, इसी बीच रामसिंह को लोकवा मारने से उसे भी जिला चिकित्सालय में भर्ती कराया गया था, जहां ईलाज दौरान 18 जुलाई को रामसिंह तथा 28 जुलाई को रत्नाबाई का निधन हो गया। मृतिका रत्नाबाई धनवार की आकस्मिक मृत्यु की सूचना पर कोतवाली पुलिस द्वारा सूचना पर ग्राम गौरबहरी तमनार के सरपंच

पति, ग्राम कोटवार व अन्य गवाहों की उपस्थिति में पंचनामा कार्यवाही कराया गया। मृतिका के शव के अंतिम संस्कार के लिये उसके मायके एवं ससुराल पक्ष के लोगों से संपर्क किया गया, जिनके द्वारा आने में असमर्थता जाहिर करने पर मर्ग जांचकर्ता सहायक उप निरीक्षक

दिलीप बेहरा द्वारा वस्तुस्थिति से वरिष्ठ अधिकारियों एवं थाना प्रभारी कोतवाली निरीक्षक शनिप राजे को अवगत कराया गया जिनके निर्देशन पर मृतिका के शव को शासकीय वाहन से सर्किट हाउस रोड स्थित मुक्तिधाम ले जाकर थाना कोतवाली के सहायक उपनिरीक्षक दिलीप कुमार बेहरा और आरक्षक विरेंद्र कुमार कंवर द्वारा सामाजिक कार्यकर्ता प्रदीप श्रृंगी सा. मिट्टुमुड़ा रायगढ़, समीर घोष सा. चांदमारी, कैलाश अग्रवाल सा. संजय मार्केट, मनोज देवांगन सा. कोष्टपारा रायगढ़ तथा ग्राम गौरबहरी तमनार के सरपंच पति मोहन लाल सितार एवं ग्राम कोटवार पीललाल चौहान की उपस्थिति एवं सहयोग से शव का दाह संस्कार कराकर अपनी सामाजिक जिम्मेदारी निभाई गई।

पांच साल के मासूम का स्कूल से किडनैप, मांगी 50 लाख की फिरोती : आरोपी छत्तीसगढ़ से गिरफ्तार

रायपुर/शहडोल (आरएनएस) मध्यप्रदेश के शहडोल में दूर के रिश्तेदार (यूपी इलाहाबाद के रहने वाले) एक रिटायर्डकर्मि द्वारा 5 साल के बच्चे को स्कूल से अगवा कर 50 लाख के फिरोती मांगने का सनसनीखेज मामला सामने आया है। स्कूल से बच्चे का अपहरण की घटना सीसीटीवी कैमरे में कैद हो गई। परिजनों की शिकायत पर पुलिस ने मामला दर्ज कर साइबर सेल की मदद से मोबाइल ट्रेस कर किडनैप को छत्तीसगढ़ से गिरफ्तार कर लिया है। कोतवाली पुलिस किडनैप की चंगुल से बच्चे को छुड़ाकर सुरक्षित परिजनों के हवाले कर दिया है। पुलिस अब मामले की तपतीश में जुट गई है।



कोतवाली अंतर्गत वार्ड नं 7 के रहने वाले 5 साल का बच्चा अभिनव मिश्रा ज्ञानोदय स्कूल में क्लास 1 में पढ़ता है। रोज की तरह आज भी स्कूल गया, तभी दूर के रिश्तेदार मूलचंद उर्फ बाबा बच्चे को स्कूल से किडनैप कर छत्तीसगढ़ चला गया। इस दौरान किडनैप परिजनों से 50 लाख रुपए की डिमांड करता रहा। अपहरण की जनाकारी

साइबर सेल की मदद से किडनैप के मोबाइल लोकेशन ट्रेस कर कोतवाली पुलिस ने किडनैप को छत्तीसगढ़ के मनेन्द्रगढ़ से गिरफ्तार कर लिया है। इस पूरे मामले में स्कूल प्रबंधन की भी बड़ी लापरवाही सामने आई है। परिजनों के बिना जनाकारी के स्कूल से बच्चे को बड़ी आसानी से किडनैप के हवाले कर दिया था। मामले में कोतवाली प्राभारी योगेश सिंह परिहार का कहना है कि स्कूल से बच्चे के उसके एक दूर रिश्तेदार द्वारा ले जाया गया। परिजनों की शिकायत पर मामला दर्ज कर आरोपी को मनेन्द्रगढ़ से गिरफ्तार कर बच्चे को दस्तयाव कर परिजनों के हवाले कर दिया गया है। मामले की जांच की जा रही है।

सेना के कब्जे वाली 1012 एकड़ जमीन वापसी मामले में हाई कोर्ट का बड़ा फैसला

□ राज्य सरकार को जमीन के लिए देने होंगे इतने करोड़ रुपए



विलासपुर (आरएनएस)। चक्रवाट में सेना के कब्जे वाली 1012 एकड़ जमीन वापसी के मामले में हाईकोर्ट ने महत्वपूर्ण आदेश जारी किया है। कोर्ट ने राज्य शासन को निर्देश दिया है कि, सेना की जमीन लेने के लिए बिलासपुर कलेक्टर के माध्यम से एक सप्ताह में 90 करोड़ रुपये रक्षा मंत्रालय में जमा कराया जाए, इसके साथ ही रक्षा मंत्रालय को निर्देश दिया है कि, यह राशि जमा होने के सप्ताह भर में जमीन राज्य शासन को वापस की जाए। बता दें कि, पिछली सुनवाई में हाईकोर्ट की डिवीजन बेंच ने पूछा था कि, अगर केंद्र और राज्य सरकार दोनों सैद्धांतिक रूप से जमीन वापस

के लिए सहमत हैं तो इस पर समयबद्ध कार्यवाही होनी चाहिए। डिवीजन बेंच ने इसके लिए 45 दिनों का समय देते हुए कहा था कि, इस जनहित के कार्य के लिए केंद्र और राज्य सरकार शीघ्र दोस कदम उठाएं। केन्द्र सरकार की ओर से कहा गया था कि, एयरपोर्ट के सम्पूर्ण विकास के लिए 1012.48 एकड़ भूमि एयरपोर्ट को देने के लिए केंद्र सरकार तैयार है। राज्य शासन भी उसके एवज में

राशि प्रदान करने के लिए तैयार है और अभी तत्काल रूप से आवश्यक 28 एकड़ भूमि नाइट लैंडिंग के लिए देने के लिए सेना भी तैयार है। राज्य ने भी इसके लिए आवश्यक कार्यवाई के लिए कैबिनेट में प्रस्ताव लाने की बात कही है। इसलिए उक्त चिन्हित भूमि पर कार्य शुरू करने की अनुमति दिए जाने संबंधी आदेश जारी किया, जिससे नाइट लैंडिंग के लिए किए जा रहे कार्यों में तेजी आएगी।

रायपुर में काली पट्टी बांधकर जूनियर डॉक्टर्स का अजीब प्रदर्शन : कल से शुरू होगी अनिश्चितकालीन हड़ताल

रायपुर (आरएनएस)। राजधानी रायपुर सहित पूरे छत्तीसगढ़ में 1 अगस्त से स्वास्थ्य व्यवस्थाएं चरमरा सकती है। काली पट्टी बांधकर इलाज कर रहे जूनियर डॉक्टर्स मंगलवार से अनिश्चितकालीन हड़ताल पर जाने की तैयारी कर रहे हैं। डॉक्टर भीमार अंबेडकर अस्पताल में पिछले कुछ दिनों से जूनियर डॉक्टर हाथों में काली पट्टी बांधकर मरीजों का इलाज कर रहे हैं। जूनियर डॉक्टर एसोसिएशन ने स्ट्राइक बढ़ाने की मांग के लिए शांतिपूर्ण विरोध करने का तरीका अपनाया है। लेकिन 1 अगस्त से जूनियर डॉक्टर का प्रदर्शन उग्र होने वाला है। सभी जूनियर डॉक्टर अनिश्चितकालीन हड़ताल पर चले जाएंगे, जिससे प्रदेश की स्वास्थ्य व्यवस्था चरमरा जाएगी। जनवरी में प्रदर्शन के बाद शिला का आश्वासन:

विश्व बाघ दिवस : छत्तीसगढ़ की प्रदर्शनी को देश भर के लोगों ने सराहा

□ बाघ संरक्षण से जुड़े मुद्दों पर जागरूकता और इको डेवेलपमेंट कमेटी आधारित प्रदर्शनी का हुआ आयोजन

□ छत्तीसगढ़ के गुजराल सिंह बघेल को ट्रायबल आर्ट कंटेगरी में जिला प्रथम पुरस्कार

□ प्रदर्शनी में छत्तीसगढ़ के तीनों टाईगर रिजर्व द्वारा लगाये गए स्टॉल



रायपुर (आरएनएस)। ग्लोबल टाईगर-डे के अवसर पर आज जम कावर्टे नेशनल पार्क उत्तराखंड में बाघ संरक्षण से जुड़े मुद्दों पर जागरूकता और इको डेवेलपमेंट कमेटी आधारित प्रदर्शनी का आयोजन किया गया। प्रदर्शनी में

छत्तीसगढ़ के तीनों टाईगर रिजर्व द्वारा लगाये गए स्टॉलों को देश भर के लोगों ने सराहा। अचानकमार टाईगर रिजर्व अंतर्गत संचालित मैकल शहद सोसायटी (बोइराहा) का वाइल्ड री हनी, गरिमा मंच (गिनियारी) के जैविक उत्पाद, छत्तीसगढ़ हर्बल ब्रांड के उत्पाद ने लोगों का ध्यान खींचा और इसके बारे में जानने के लिए वनप्रेमियों में उत्सुकता दिखी। इसके साथ ही इंद्रावती टाईगर रिजर्व के गिड़ संरक्षण प्रोग्राम व

'बेल मेटल आर्ट' की प्रदर्शनी और उदंती-सीतानी टाईगर रिजर्व के बफर क्षेत्र में स्व-सहायता समूहों द्वारा संचालित इको टूरिज्म आजीविका आधारित प्रदर्शनी में छत्तीसगढ़ के टाईगर रिजर्वों में वन्यप्राणियों तथा मानव के सहअस्तित्व को बनाए रखने के लिए की जा रहे प्रयासों की झलक दिखी। ग्लोबल टाईगर-डे के अवसर पर आयोजित कार्यक्रम में छत्तीसगढ़ के पीसीसीएफ (वाइल्ड लाइफ) व चीफ वाइल्ड लाइफ वार्डन सुधीर अग्रवाल, अचानकमार टाईगर रिजर्व के फ्रील्ड डायरेक्टर एस. जगदीश, इंद्रावती टाईगर रिजर्व के चवन के

डायरेक्टर आर.के. पाण्डेय, तीनों टाईगर रिजर्व से स्व-सहायता समूह/इको डेवेलपमेंट कमेटी के सदस्य सहित अन्य वन विभाग के अधिकारी शामिल हुए। बस्तर के गुजराल सिंह को ट्रायबल आर्ट कंटेगरी में मिला प्रथम पुरस्कार- विश्व बाघ दिवस के अवसर पर जुलाई में देश भर में चित्रकला प्रतियोगिता का आयोजन किया गया था। प्रतियोगिता में भाग लेने हेतु उग्र का कोई बंधन नहीं रखा गया था। इस प्रतियोगिता में भाग लेने वाले बस्तर के गुजराल सिंह बघेल को ट्रायबल आर्ट कंटेगरी ने देश में प्रथम स्थान प्राप्त किया। राज्य मंत्री पर्यावरण, वन व जलवायु परिवर्तन मंत्रालय अश्विनी कुमार चौबे के हाथों सुधीर अग्रवाल, पीसीसीएफ वाइल्ड लाइफ के पुरस्कार ग्रहण किया।